




**ЗАЕДНИЧКА
ДЕКЛАРАЦИЈА
ЗА ФОРМИРАЊЕ
НА НАЦИОНАЛНО
СТУДЕНТСКО ТЕЛО ВО
РЕПУБЛИКА СЕВЕРНА
МАКЕДОНИЈА**



ЗАЕДНИЧКА ДЕКЛАРАЦИЈА ЗА ФОРМИРАЊЕ НА НАЦИОНАЛНО СТУДЕНТСКО ТЕЛО ВО РЕПУБЛИКА СЕВЕРНА МАКЕДОНИЈА

Студентски форум, Скопје,
8-9 март 2024

Преамбула

Ние, долупотпишаните студентски собранија што го претставуваме разновидното студентско тело на [Универзитетот во Тетово, Универзитетот Мајка Тереза Скопје, Универзитетот Гоце Делчев Штип, Универзитетот Св. Климент Охридски, Универзитетот Св. Апостол Павле, Универзитет на Југоисточна Европа, Универзитетот АУЕ-ФОН, Универзитетот Американ Колеџ], знаејќи ја важноста на единството, соработката и застапувањето за подобрување на високото образование, со ова ја изјавуваме нашата посветеност за воспоставување и активно учество во **Националното студентско тело (НСТ)**.

Член I: Цели

1.1 Ја потврдуваме нашата посветеност за поттикнување на легитимна платформа за соработка, Националното студентско тело, чија цел е да се залага за подобрување на студентските стандарди, права и севкупно подобрување на високото образование.

Член II: Име и јавна комуникација на НСТ

2.1 Официјалното име на оваа структура е **National Student Body** на англиски, **Национално студентско тело** на македонски и **Trupi Kombëtar Studentor** на албански.

2.2 Националното студентско тело ќе има службено лого, симболизирајќи го единството, различноста и колективните аспирации на студентското тело.

2.3 Сите службени соопштенија, изјави и публикации на Националното студентско тело ќе бидат достапни на македонски и албански јазик, потврдувајќи ја посветеноста за пристапност, инклузивност и транспарентност.

Член III: Членство и застапување

3.1 Секое студентско собрание потписник се обврзува да биде активен и ангажиран член на Националното студентско тело.

3.2 Претставувањето на состаноците на Националното студентско тело ќе го води уредно избраниот претседател и избраниот генерален секретар. Претседавачот и генералниот секретар ќе служат како примарни претставници, обезбедувајќи ефективна комуникација и соработка во рамките на НСТ.

3.3 Форумот за образовни промени и другите НВОа ќе играат витална улога во интелектуалниот придонес во работата на Националното студентско тело. Дополнително, тие активно ќе учествуваат во надзорот на структурата, обезбедувајќи вредни сознанија и промовирајќи ја инклузивноста во процесите на донесување одлуки. Сепак, јасно е дека тие нема да имаат право на глас во процесите на одлучување, задржувајќи ја својата надзорна и советодавна улога.

Член IV: Донесување одлуки и управување

4.1 Ние прифаќаме дека Националното студентско тело - НСТ е управувано од структура со двојни тела, која се состои од Управен одбор (т.е. Политичко тело) и Секретаријат (т.е. Управно тело).

4.2 Понатаму прифаќаме дека на **Управниот одбор** му е доделена **највисоката власт за одлучување** во рамките на Националното студентско тело. Одлуките во рамките на овој Одбор ќе се носат демократски, барајќи просто мнозинство, т.е. 50% + 1, за да се обезбеди колективна застапеност на нашите разновидни студентски собранија. Членови на Управниот одбор се претседателите на Студентските собранија на универзитетите.

4.3 **Управниот одбор** на Националното студентско тело се состанува најмалку двапати годишно. Сепак, во зависност од итноста, состаноците може да се одржуваат почесто за да се решат итни прашања и да се обезбеди навремено донесување одлуки како одговор на динамичните потреби и предизвици со кои се соочува студентското тело. Состаноците се одржуваат онлајн или на адресата на студентското собрание кое претседава со Управниот одбор, обезбедувајќи флексибилност и пристапност за да се приспособат на различните географски локации на институциите членки.

4.4 Понатаму прифаќаме дека Секретаријатот презема раководечка улога во управувањето со работата на Националното студентско тело (НСТ). Составен од генералниот секретар и двајца заменици, Секретаријатот игра клучна улога во практичните, оперативните и стратешките аспекти на иницијативите на НСТ. Избран од Управниот одбор со мандат од две години, одговорностите на Секретаријатот опфаќаат формулирање политики, спроведување на програмата и севкупна координација за да се обезбеди ефективно функционирање на Националното студентско тело.

Оваа платформа е иницирана од Форумот за образовни промени како дел од проектот „Промовирање на младинскиот ангажман во отчетноста на јавните институции“ поддржан од National Endowment for Democracy.

4.5 Разбираме дека генералниот секретар и замениците не можат да доаѓаат од исто Студентско собрание. Оваа одредба ја зајакнува посветеноста на различноста и широката застапеност во Секретаријатот, обезбедувајќи да повеќекратните перспективи и искуства придонесат за ефективно лидерство и функционирање на Националното студентско тело.

4.6 Се обврзуваме да учествуваме во процесите на демократско одлучување во рамките на НСТ, придржувајќи се до принципите на правичност, транспарентност и инклузивност.

Член V: Одговорности

5.1 Секое студентско собрание-потписник се обврзува активно да придонесува во иницијативите, програмите и напорите за застапување на Националното студентско тело.

5.2 Ја препознаваме важноста од усвојување и почитување на стратешките планови, годишните дејности и прописите утврдени од Управниот одбор и Секретаријатот. Ова го вклучува почитувањето на **Статутот на Националното студентско тело**, во кое се наведува функционирањето и управувањето со структурата. Нашата посветеност на овие основни документи обезбедува кохезивен и ефективен пристап за унапредување на целите и задачите на Националното студентско тело.

5.3 Националното студентско тело не е предмет на ничии интереси, вклучително и политичките партии. Затоа, лицата кои имаат позиции по службена должност во Националното студентско тело не смеат да бидат поврзани со ниту една политичка партија. Оваа одредба обезбедува независност и непартизација на Националното студентско тело, овозможувајќи му да функционира автономно и ефективно да се залага за интересите на студентите без надворешно влијание.

5.4 Разбираме дека Националното студентско тело има мандат да се залага за Резолуцијата на Студентскиот форум 2024 до институциите и засегнатите страни со најдобар капацитет. Оваа заложба за застапување ја нагласува нашата посветеност на унапредување на интересите, правата и благосостојбата на студентското тело, како што е наведено во Резолуцијата на Студентскиот форум 2024.

Член VI: Ротација на раководството

6.1 Претседавач на Управното тело може да биде секој Претседател на студентското собрание на Универзитетот кој ќе покаже интерес и ќе презантира работен план за една година. Оваа одредба гарантира дека само подобните и мотивирани кандидати од студентските собранија имаат можност да го водат Водечкото тело, поттикнувајќи посветено и проактивно лидерство.

6.2 Кандидатите ќе ги претстават своите планови пред Управното тело, наведувајќи ја нивната визија и цели за претстојниот мандат.

6.3 По презентацијата, ќе се спроведе процес на тајно гласање за избор на Претседавач, со што ќе се обезбеди правичност и доверливост во процесот на селекција.

Член VII: Одговорност и транспарентност

7.1 Ние се обврзуваме да ја поддржуваме одговорноста и транспарентноста во рамките на нашите сопствени студентски собранија и во нашето учество во НСТ.

7.2 Управниот одбор на Националното студентско тело ќе назначува позиции во Секретаријатот врз основа на заслуги и компетенции.

Член VIII: Времетраење и измена


8.1 Оваа заедничка декларација ќе стапи во сила по потпишувањето.

8.2 Измените на оваа декларација можат да се направат со консензус на студентските собранија потписнички.

Како потврда на тоа, долупотпишаните студентски собранија ја ветуваат својата посветеност на формирањето и активното учество во Националното студентско тело.

Потпис:

Александар Николовски,
Студентско собрание на
Универзитетот Св. Кирил и Методи



Мевлан Адеми,
Студентско собрание на
Универзитетот на Југоисточна Европа



Шевал Зиза,
Студентско собрание на
Универзитетот Гоце Делчев Штип



Омер Хебиби,
Студентското собрание на
Универзитетот Мајка Тереза Скопје



Ладон Мурсели,
Студентско собрание на
Универзитетот во Тетово

Стојанка Кјупчева,
Студентско собрание на
Универзитетот Св. Климент Охридски



Стефан Младеноски,
Студентско собрание на АУЕ ФОН



Андреј Аспровски,
Универзитетот Американ Колеџ



Скопје, 9 март 2024